

# IL-KELMA "TA"

## FIL-LSIEN MALTI

Bhal ma talabni d-direttur tal-MALTI, inwiegeb fil-qasir, għalli qal Patri Zarb fuq il-kelma TA' fil-MALTI ta' Settembru,

Mhux biż-żejjed li wiehed mita jigi biex iqabbel kelma ma' ohra tal-lsien barrani, u ta' għamla waħda, iftixha fil-letterarju jew fil-klassiku, kif ukoll fil-volgari. Kif fehemt fl-artiklu ta' qabel fuq "Il-Lsien Malti"; jihtieg ukoll infitt-xuha fid-djaletti ta' dak il-lsien li minnu naħsbu li hu ġej jew ittieħdet il-kelma. Il-malti li hu djalett semitku jew ilsien semitku mitkellem, bħalma hu mitkellem il-għarbi mis-Suriya sal-Marokk, mhux il-għarbi tal-Qurān jew il-lhudi tat-Talmūd.

Fil-għarbi, fxi djaletti bħal ta' l-Egittu, ta' Tripli, ta' l-Alġier u tal-Marokk, il-ġenitiv (*complemento di specificazione*), barra milli jtifisser fl-istāt kostrutt (jew b'rabta bejn l-isem tal-ħaġa (*ir-regens*) u l-isem ta' dak jew dik (*ir-rectum*) li għandu jew għandha dik il-ħaġa — Cfr: *Hikmat Sulejman, ibnat Butros, jadān el-fallāh*), jtifisser ukoll, bħal fil-malti, u dlonk, bil-kelma *mtāgh* (proprietà) eż: *ed-dukkān mta' et-tajer* (Cfr: *L'Arabo Scritto e l'Arabo Parlato in Tripolitania*, pag: 86. P. A. Vaccari, *Dict. Fr.-Ar. Cherbonneau. Algerie. L'Arabo Parlato della Libia*. Griffini. 1913, pag: 81.) Fl-Egittu u fil-Marokk, barra mill-particella *mtāgh*, il-ġenitiv jtifisser bil-kelma *btāgh*. (Cfr: Gesenius, *Versuch über die Maltesische Sprache* pag: 6 u 12. Green, *A Practical Arabic Grammar*. 1893. pag: 55 (96). Dan juri illi l-kelma *mtāgh* u *btāgh* hi iktarx magħmula minn żewġ kelmiet: *m + tāgh* u *b + tāgh* li fil-Malti *per afèresi* issir *tāgh* wehedha.

Issa biex nuru li *tagħ* mhix it-tā marbuta:—

Fil-malti, għalkemm il-ġenitiv jista' jtifisser fl-istāt kostrutt jew b'ismijiet *in regimine* insibu li t-tāgh għandha dejjem tidħol fejn it-tā marbuta ta' l-istāt kostrutt ma tistāx:—

- (1) Bejn żewġ ismijiet *propriji*: eż: *Ċensu ta' Matthew*;
- (2) Mita l-ewwel isem (*regens*) ikollu qablu l-artiklu: eż: *Id-dar ta' Kiełi*.
- (3) Mita t-tieni isem (*rectum*) qieghed biex ifisser ta' hijex il-ħaġa hi magħmula, għalfejn hi eċ. u għandu minn aġġettiv: eż: *Ħajt tas-sejjeħ, ħawt ta' l-ilma mbierək, ċurkett tal-fidda*.

Minn dan jidher illi t-tàgħ ma setgħet qatt f'bini ta' qwiel bħal dawn, titnissel mit-tà marbuta ta' l-istât kostrutt.

Tarġa. It-Tà marbuta ta' l-istât kostrutt ma tinħassx ħlief mita l-ewwel isem (*regens*) hu femminil jew jispiċċa bl-a tal-femminil. (Cfr. *Bin Alla. Sid il-hanut u leġjet ix-xiħ fejn leġja hi fem* :) Għalhekk mita l-ewwel isem (*regens*) hu maskil u warajh tidhol it-tagħ dik it-ta ma tista' tkun qatt it-tà marbuta.

P. Zarb jifhem li fl-eżempju: *Kelba tas-sid* (kif fil-qwiell kollha ta' din il-għamla u naħseb ta' oħrajn) it-ta(għ) tnisslet mit-ta marbuta ta' *kelbat* fejn t ingħazlet u ngħaqdet ma' l-a ta' l-artiklu mxebbah tal-kelma *sid* (*kelba t+al-sid*). Jekk inhu hekk għandi naħseb li fil-qawl: *għonnella ta' marti* it-t ta' ta ngħaqdet ukoll ma' l-a ta' l-artiklu tat-tieni isem (*ir-rectum*) li hawn hu *marti*; imma *marti*, bħala isem mehmuz maż-żjieda tal-pronom *i*, ma jhux l-artiklu. (Cfr: *Tagħrif fuq il-Kitba Maltija*, pag: 109.)

Ara wkoll: *Qasbet sieqi u qasba ta' sieqi*. Hekk ukoll nistgħu ngħidu mita t-tieni isem hu isem proprju eż: *Qalet Marku jew Qala ta' Marku* fejn *Marku* ma jhux l-artiklu.

Tarġa. Jekk fil-qawl "*il-kelba tas-sid*", it-ta (bl-artiklu tar-*rectum* imxebbah mal-s ta' *sid*) hija it-tà marbuta ta' "*kelbet is-sid*", kif u l-għaliex l-artiklu jista' joqgħod qabel il-kelma *kelba* u qabel *kelbet* ma jistax? Il-kitba ta' *tagħ* mhix mibnija fuq it-tidqis u x-xebh tal-kelma *magħ*. Il-konsonanti *għ* hi tagħha, bħal fil-għarbi *mtagħ*, li bħal fil-malti tinhemeż ma' żjieda ta' pronomi f'tarf il-kelma: (Cfr: *mtâgħ—i*, *mtâgħ—âh*, *mtâgħ—âk*, *mtâh—âa* (*għ+h=ħh*) etê. Griffini). Li kieku t-tagħ ma kelliex il-għ tâgħha, mita tiġi biex tinhemeż mal-pronomi *ha*, *hom* tinħass *taha*, *tahom* bħal fil-verb (*agħ*)*taha* (*agħ*)*tahom* u mhux *tâhha*, *tâhhom*. Eżempji oħra jatuna ukoll xhieda li *tagħ* mhi xejn it-tà marbuta: Cfr: *Ta' Ċenċ*, *ta' Sannât*, *ta' Majsija*, u l-qawl: *il-kelma minn tiegħu* li taqbel u turi n-nisel ta' *minn tagħ* minn *mtagħ* fxi qwiell għarbin bħal: *el-għadam mtagħ—âh* (*mtâgħ—u* (*h*)). Griffini.

Il-kitba ta' *Ti+i*, *Ti+u* jew *tie+i*, *tie+u* flok *tiegħ+i*, *tiegħ+u*, fil-malti, kif ukoll fis-semitku, hi kontra r-régula ta' l-ortografija grammatikali (Cfr: *Tagħrif fuq il-kitba Maltija*. Seba' Reg: pag: 8).

Jiena ngħid bħal P. Zarb li ħafna mill-qwiell maltin il-lum jimxu fuq ix-xebh ta' bini ta' qawl Taljan jew Sqalli, imma kif rajna, il-għada li nfissru l-ġenetiv bil-partiċella *tagħ* mhix tagħna biss, imma ta' djaletti oħrajn ta' nisel semitku li ma setgħux dlonk ħaduha bħalna minn ilsna ta' nisel

arjan. Il-kelma *mätagh* fil-għarbi letterarju għandha t-tifsir ta' *ksib* (proprietà) li fid-djalett, saret il-partiċella *segna caso* tal-ġenetiv.

Aħna, għalkemm ninqadew b'Alfabet Fonetku ma nistgħux nimxu fuq it-traskrizzjoni ta' Kittieba barranin. Jidhirli li fit-*Tagħrif* għedna biż-żejjed il-għaliex. Targa' mhux l-orjentalisti kollha jinqadew bl-istess ittri jew egħliem konvenzjonali, ibda minn Stumme li fit-traskrizzjoni tal-malti l-apostrofu maqlub (') jużah għall-*qâf* u mhux għall-*ghâjn*.

#### A. Cremona.

\* \* \*

Bħal ma wegħidna, ġibna hawn fuq dak li kitbilna s-sur Cremona fuq il-kelma "ta". Barra minn dan, waslulna tnejn oħra minn għand il-kittieba tagħna SAJDUN u G. V. li, bejn wieħed u ieħor, qalu l-istess haġa u għalhekk deherilna li ma hemmx għal fejn ingibuhom it-tlieta. Fuq dawn it-tnejn ta' l-aħħar insemmu xi haġa fuq fuq.

Sew SAJDUN kemm G. V. qablu mas-sur Cremona li l-kelma "ta" ma hix haġa oħra ħlief il-kelma għarbija *mätagh* li fil-malti saret *mtagh* = *tagħ* u tfigger proprietà (SAJDUN) u fid-djaletti tripolin: *metâgh*, alġerin *mtâgh*, masri *bitagh* (G.V.). SAJDUN wera wkoll li *kelba tas-sid* (UNA cagna del padrone) ma hix haġa waħda ma' *kelbat as-sid* (LA cagna del padrone) sa kemm dawn l-anqas ma għandhom tifsir wieħed.

G. V. semma' wkoll—biex juri li ta' ġejja minn *matagh*—li l-predikaturi għadhom iħobbu jsemmgħu hielna dik l-*emme* mwaqqgħa mita jgħidu kliem bħal "id-dixxipli mintiegħu, ir-ruħ mintagħna" u hekk jersqu iżjed lejn is-sura għarbija bħal meta jersqu iżjed lejha meta jgħidu *hedan*, *hedin*, *hedawk* eċċ. flok *dan*, *din*, *dawk* eċċ.

Wera wkoll li Patri Zarb jaħseb hażin jekk jaħseb li *magħ* għandha tagħmel *migħi* u mhux *miegħi*. Tassew, qal G.V., li l-*â* ġie li ssir *î*, iżda, mita dan tagħmlu, tbiddel ħarira t-tifsir. *Târ* (passat) issir *tîr* (imperattiv) waqt li mita l-*â* issi *ie* tibqa' bl-istess tifsir: *dâm* li ssir *diem* u li tfigger *xorta*. Mela *miegħi*, *tiegħi* eċċ. u mhux *migħi*, *tigħi* eċċ.

(N. tad-D.)